

មន្ត្រីត្រួតពិនិត្យរដ្ឋ មានសិទ្ធិចូលរួមគ្រប់កិច្ចប្រជុំ របស់ក្រុមប្រឹក្សាភិបាល ហើយអាច ផ្តល់យោបល់លើគ្រប់ចំណុចនៃរបៀបវារៈតែពុំមានសំឡេងអនុម័តឡើយ ។ មន្ត្រីត្រួតពិនិត្យរដ្ឋ ត្រូវបំពេញបេសកកម្មដោយអនុលោមតាមបទបញ្ញត្តិនៃមាត្រាទី២០ ទៅ ២៥ នៃព្រះរាជាក្រមលេខ ជស/រកម/០៦៦៦/០៧ ចុះថ្ងៃទី១៧ ខែមិថុនា ឆ្នាំ១៩៩៦ ស្តីពីលក្ខន្តិកៈទូទៅនៃសហគ្រាស សាធារណៈ ។

ជំពូក ៥

អវសានបញ្ញត្តិ

- មាត្រា ២៧ .- បទបញ្ញត្តិទាំងឡាយដែលផ្ទុយនឹងអនុក្រឹត្យនេះ ត្រូវចាត់ទុកជានិរាករណ៍ ។
- មាត្រា ២៨ .- រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ រដ្ឋមន្ត្រី ក្រសួងសេដ្ឋកិច្ច និងហិរញ្ញវត្ថុ អភិបាលខេត្តកំពង់ចាម រដ្ឋមន្ត្រី រដ្ឋលេខាធិការ គ្រប់ក្រសួង ស្ថាប័ន មានភារកិច្ចអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី១៥ ខែមីនា ឆ្នាំ១៩៩៤

នាយករដ្ឋមន្ត្រី

ហត្ថលេខា និង ត្រា

ហ៊ុន សែន

បានយកសេចក្តីជំរាបជូនសម្តេចនាយករដ្ឋមន្ត្រី

ទេសរដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

ហត្ថលេខា

គាត ឈន់

រដ្ឋមន្ត្រី

ក្រសួងកសិកម្ម រុក្ខាប្រមាញ់ និងនេសាទ

ហត្ថលេខា

ឈា សុខ

អនុក្រឹត្យលេខ ១៨ អនក្រ.បក

ស្តីពីការបង្កើត ចំការកៅស៊ូចំការអណ្តូង

ជាក្រឹះស្ថានសាធារណៈមានលក្ខណៈសេដ្ឋកិច្ច

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ ១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៤ ស្តីពីការ តែងតាំងរាជរដ្ឋាភិបាលនៃព្រះរាជាណាចក្រកម្ពុជា

- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តិទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី២៤ ខែមករា ឆ្នាំ ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងកសិកម្ម រុក្ខា ប្រមាញ់ និង នេសាទ
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០៦៩៥/០៤ ចុះថ្ងៃទី២៦ ខែមិថុនា ឆ្នាំ ១៩៩៦ ដែលប្រកាសឱ្យប្រើច្បាប់ ស្តីពីវិធានពាណិជ្ជកម្ម និងបញ្ជីពាណិជ្ជកម្ម
- បានឃើញព្រះរាជក្រមលេខ ជស/រកម/០៦៩៦/០៣ ចុះថ្ងៃទី១៧ ខែមិថុនា ឆ្នាំ ១៩៩៦ ដែលប្រកាសឱ្យប្រើច្បាប់ ស្តីពីលក្ខន្តិកៈទូទៅនៃសហគ្រាសសាធារណៈ

- បានឃើញអនុក្រឹត្យលេខ ៤១ អនក្រ.បក ចុះថ្ងៃទី៦ ខែសីហា ឆ្នាំ១៩៩៧ ស្តីពីការអនុវត្តន៍ព្រះរាជក្រមលក្ខន្តិកៈទូទៅនៃសហគ្រាសសាធារណៈ
- តាមសំណើរួមរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ និងរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ
- បានការយល់ព្រមពី គណៈរដ្ឋមន្ត្រី ក្នុងសម័យប្រជុំពេញអង្គ ថ្ងៃទី១៩ ខែកុម្ភៈ ឆ្នាំ១៩៩៧

សំរេច

ជំនួញ ១

បទបញ្ញត្តិទូទៅ

មាត្រា ១.- ត្រូវបានកែប្រែអង្គភាពស្វ័យាភិបាលសេដ្ឋកិច្ចដែលមានឈ្មោះ ក្រុមហ៊ុនចំការកៅស៊ូចំការអណ្តូងឱ្យទៅជាគ្រឹះស្ថានសាធារណៈមានលក្ខណៈសេដ្ឋកិច្ច ដែលពីពេលនេះតទៅមានឈ្មោះថា ចំការកៅស៊ូចំការអណ្តូង សរសេរកាត់ “ច ក ច អ ” ដែលស្ថិតក្រោមអាណាព្យាបាលបច្ចេកទេសនៃក្រសួងកសិកម្ម រុក្ខាប្រមាញ់ និង នេសាទ និងក្រោមអាណាព្យាបាលហិរញ្ញវត្ថុ នៃក្រសួងសេដ្ឋកិច្ច និងហិរញ្ញវត្ថុ ។

- ចំការកៅស៊ូចំការអណ្តូង មានទីស្នាក់ការស្ថិតនៅឃុំចំការអណ្តូង ស្រុកចំការលើ ខេត្តកំពង់ចាម ។

- ចំការកៅស៊ូចំការអណ្តូង គឺជានីតិបុគ្គលប្រកបដោយស្វ័យភាព ផ្នែករដ្ឋបាល និង ផ្នែកហិរញ្ញវត្ថុ ។

មាត្រា ២ - ចំការកៅស៊ូចំការអណ្តូង មានកម្មវត្ថុសំខាន់ៗ ធ្វើអាជីវកម្ម-ផលិតកម្ម ដាំដុះលើវិស័យកៅស៊ូ ដើម្បី បំពេញនូវកម្មវត្ថុខាងលើនេះ ចំការកៅស៊ូចំការអណ្តូង មានភារកិច្ច និង ភាពព្រមព្រៀងដូចខាងក្រោម ៖

- កំណត់ផែនការអភិវឌ្ឍន៍ ក្នុងក្របខ័ណ្ឌនៃការគាំទ្រវិនិយោគដោយរាជរដ្ឋាភិបាល ។
- គ្រប់គ្រងទទួលខុសត្រូវ និងប្រើប្រាស់ឲ្យមានប្រសិទ្ធភាព នូវធនធានដីធ្លី ដើមកៅស៊ូ និងទ្រព្យសម្បត្តិ (ចលនទ្រព្យ និងអចលនទ្រព្យ) មានស្រាប់ដែលរដ្ឋប្រគល់ឲ្យ ។
- កសាងគំរោងផែនការ អាជីវកម្ម-ផលិតកម្ម ដាំដុះកៅស៊ូ សំណង់ត្រៀមច្បាប់ពេលខ្លី មធ្យម វែង ។
- អនុវត្តការងារអាជីវកម្ម ផលិតកម្ម និង ដាំដុះ ទៅតាមបទដ្ឋានកំរិតកំណត់នៃបច្ចេកទេសកៅស៊ូ ដើម្បីធានាបរិមាណ គុណភាព និង ប្រសិទ្ធភាពសេដ្ឋកិច្ច ។
- ធានា និង ពង្រីកដើមទុនដែលរដ្ឋប្រគល់ឲ្យ ក្រោមរូបភាពវិនិយោគភាគហ៊ុនរបស់ខ្លួន ទៅលើ ការងារធ្វើអាជីវកម្ម និងពង្រីកផ្ទៃដីដាំដុះដំណាំកៅស៊ូ ។
- គ្រប់គ្រងសន្តិសុខ ការដុតខ្ទប់ ការលើកដាក់ ការឆ្លងកាត់ និងការបំពេញបែបបទផ្សេងៗ ដែល ពាក់ព័ន្ធដល់ការធ្វើអាជីវកម្ម-ផលិតកម្ម ។
- លើកគំរោងក្នុងការលក់ និងការនាំចេញផលិតផលកៅស៊ូ និងការនាំចូលនូវសំភារៈ បរិក្ខារ មធ្យោបាយផ្សេងៗ សំរាប់បំរើឲ្យការងារអាជីវកម្ម-ផលិតកម្មដាំដុះកៅស៊ូ ។
- អាចប្រមូលទិន្នន័យទីផ្សារកៅស៊ូពិចារកៅស៊ូគ្រួសារ ។
- ចាត់ចែងការងារអភិវឌ្ឍន៍ធនធានមនុស្ស និងផ្សព្វផ្សាយ ស្រាវជ្រាវបច្ចេកទេសទំនើបៗ តាម រូបភាពសហប្រតិបត្តិការ ។
- អនុវត្តច្បាប់ ស្តីពីការការពារធនធានធម្មជាតិ និងបរិស្ថាន ។
- ជាមួយរាល់កិច្ចប្រតិបត្តិការ បច្ចេកទេស ហិរញ្ញវត្ថុ ពាណិជ្ជកម្ម ដែលពាក់ព័ន្ធដល់កម្មវត្ថុ ឬ ដែលចាំបាច់ដល់ការប្រព្រឹត្តិទៅរកសេវាសហគ្រាស ។

មាត្រា ៣ - ក្នុងកិច្ចប្រតិបត្តិការរបស់ខ្លួន ចំការកៅស៊ូចំការអណ្តូង ត្រូវប្រកាន់គោលការណ៍ និងរបៀបប្រកប កិច្ចការ ដូចគ្នានឹងពាណិជ្ជករទូទៅ ។ ក្នុងន័យនេះ ចំការកៅស៊ូចំការអណ្តូង ត្រូវទទួលស្វ័យភាពយ៉ាង ធំទូលាយ ដើម្បីដឹកនាំចាត់សកម្មភាពរបស់ខ្លួនក្នុងគោលដៅបំពេញបេសកកម្មឲ្យមានប្រសិទ្ធភាព និងធ្វើយ៉ាង ណាឲ្យយេធាវីភ័ណ្ណរបស់ខ្លួនបានគងវង់ និងមានការរីកចម្រើន ។

មាត្រា ៤ - ចំការកៅស៊ូចំការអណ្តូង ត្រូវបានគ្រប់គ្រងដោយបទបញ្ញត្តិដូចតទៅ ៖

១- ព្រះរាជក្រមលេខ ៧៧/រកម/០២៩៦/០៣ ចុះថ្ងៃទី១៧ ខែមិថុនា ឆ្នាំ ១៩៩៦ ស្តីពីលក្ខន្តិកៈទូទៅ នៃសហគ្រាសសាធារណៈ

២-អនុក្រឹត្យស្តីពីការបង្កើត ចំការកៅស៊ូចំការអណ្តូង

៣-លក្ខន្តិកៈ ចំការកៅស៊ូចំការអណ្តូង

៤-ច្បាប់ និងបទបញ្ជាពាក់ព័ន្ធក្រុមហ៊ុនពាណិជ្ជកម្មចំហេះបទបញ្ញត្តិទាំងឡាយ ដែលពុំផ្ទុយទៅនឹងអត្ថបទខាងលើ ។

មាត្រា ៥ .- ចំការកៅស៊ូចំការអណ្តូង ត្រូវបង់ពន្ធអាករស្របតាមច្បាប់ និងបទបញ្ជាជាធរមាន ។

មាត្រា ៦ .- ដើមទុនដំបូងនៃ ចំការកៅស៊ូចំការអណ្តូង ត្រូវកំណត់ឡើងតាមតុល្យការដំបូង ដែលបានទទួលការឯកភាពពីក្រសួងកសិកម្ម រុក្ខា ប្រមាញ់ និងនេសាទ និង ក្រសួងសេដ្ឋកិច្ច និង ហិរញ្ញវត្ថុ ។

-ពេលដែលអនុក្រឹត្យនេះចូលជាធរមាន ចំការកៅស៊ូចំការអណ្តូង ត្រូវចាត់ទុកជាម្ចាស់កម្មសិទ្ធិពេញច្បាប់ជំនួសរដ្ឋលើទ្រព្យសម្បត្តិទាំងអស់ដែលបានកត់ត្រាក្នុងបញ្ជីសារពើភ័ណ្ណ ។

មាត្រា ៧ .- បុគ្គលិករបស់ ចំការកៅស៊ូចំការអណ្តូង ត្រូវបានជ្រើសរើសក្នុងចំណោមមន្ត្រីរាជការដែលមានស្រាប់នៃក្រុមហ៊ុនចំការកៅស៊ូចំការអណ្តូង ។

បុគ្គលិករបស់ ចំការកៅស៊ូចំការអណ្តូង ត្រូវគ្រប់គ្រងដោយលក្ខន្តិកៈដោយឡែកដែលអនុម័តដោយក្រុមប្រឹក្សាភិបាល ។

ជំពូក ២

ការដឹកនាំនិងគ្រប់គ្រង

មាត្រា ៨ .- ចំការកៅស៊ូចំការអណ្តូង ត្រូវដឹកនាំដោយក្រុមប្រឹក្សាភិបាល ដែលមានសិទ្ធិយ៉ាងធំទូលាយ ដើម្បីបំពេញការងារក្នុងក្របខ័ណ្ឌ នៃបទបញ្ញត្តិ នៃអនុក្រឹត្យនេះ និងបទបញ្ជាផ្ទៃក្នុងរបស់ខ្លួន ។

-ក្រុមប្រឹក្សាភិបាលមានសមាសភាពដូចខាងក្រោម ៖

- + ប្រធានអគ្គនាយក ចំការកៅស៊ូចំការអណ្តូង ១ រូប ជាប្រធាន
- + តំណាងក្រសួងកសិកម្ម រុក្ខាប្រមាញ់ និងនេសាទ ១ រូប ជាសមាជិក
- + តំណាងទីស្តីការគណៈរដ្ឋមន្ត្រី ១ រូប ជាសមាជិក
- + តំណាងក្រសួងសេដ្ឋកិច្ច និង ហិរញ្ញវត្ថុ ១ រូប ជាសមាជិក
- + អភិបាលខេត្តកំពង់ចាម ឬតំណាង ១ រូប ជាសមាជិក
- + តំណាងអគ្គនាយកដ្ឋានចំការកៅស៊ូ ១ រូប ជាសមាជិក
- + តំណាងនិយោជិតរបស់ ចំការកៅស៊ូចំការអណ្តូង ១ រូប ជាសមាជិកស្វ័យប្រវត្តិ

មាត្រា ៩ .- សមាជិកក្រុមប្រឹក្សាភិបាល ត្រូវបានជ្រើសរើសក្នុងចំណោមមន្ត្រីដែលសកម្ម ធ្លាប់បានបំពេញការងារយ៉ាងតិច ០៥ (ប្រាំ) ឆ្នាំ ឬជាតិស្សរជនដែលមានអាយុមិនលើសពី ៦៥ ឆ្នាំ និងមានបទពិសោធន៍

ការងារគ្រប់គ្រាន់ ព្រមទាំងមានជំនាញខ្ពស់ ក្នុងវិស័យសេដ្ឋកិច្ច វិទ្យាសាស្ត្រ ឬនីតិសាស្ត្រ ដែលមានសញ្ជាតិខ្មែរ និងពុំដែលទទួលបានណាមួយពីបទប្បញ្ញត្តិឡើងទៅ ។

- សមាជិកក្រុមប្រឹក្សាភិបាល ត្រូវតែងតាំងដោយអនុក្រឹត្យសម្រាប់អាណត្តិ ៣ឆ្នាំ ។ អាណត្តិនេះ អាចបញ្ចប់បានគ្រប់ពេលវេលានិងអាចបន្តទៀតបានដោយអនុក្រឹត្យតាមសំណើរបស់ក្រសួង ឬ អាជ្ញាធរដែលខ្លួនតំណាងឲ្យ ។

- តំណាងនិយោជិតត្រូវជ្រើសរើសដោយបោះឆ្នោតក្នុងចំណោមនិយោជិត ចំការកៅស៊ូចំការអន្លូង ។

មាត្រា ១០- ក្រុមប្រឹក្សាភិបាលមានសិទ្ធិពេញលេញ ដើម្បីសម្រេចក្នុងនាម ចំការកៅស៊ូចំការអន្លូង ក្នុងការ រៀបចំលិខិតស្នាម និងរាល់ឯកសារផ្សេងៗ ដែលទាក់ទងនឹងកម្មវត្ថុរបស់សហគ្រាសស្របតាម ច្បាប់ជាធរមាន ។

ជាអាទិ៍ក្រុមប្រឹក្សាភិបាលមានតួនាទី ៖

- ១- ផ្តល់ការយល់ព្រមលើគំរោងផែនការ របស់សហគ្រាសដូចមានចែងក្នុងមាត្រា ១៤ នៃ អនុក្រឹត្យនេះ ។
- ២- វាយតម្លៃរៀងរាល់ពេល នូវលទ្ធផលដែលបានគ្រោងទុក ព្រមទាំងចាត់វិធានការដើម្បី កែសម្រួលឲ្យបានសមស្របតាមសភាពការណ៍ ។
- ៣- ផ្តល់ការយល់ព្រមលើតុល្យការនិងគណនីប្រចាំឆ្នាំ និងរបាយការណ៍សកម្មភាពរបស់ ចំការកៅស៊ូចំការអន្លូង ។
- ៤- សម្រេចតាមសំណើរបស់អគ្គនាយក នូវរចនាសម្ព័ន្ធ និងលក្ខន្តិកៈផ្ទៃក្នុងរបស់ ចំការកៅ ស៊ូចំការអន្លូង ព្រមទាំងលក្ខន្តិកៈបុគ្គលិក កាំប្រាក់បៀវត្ស ប្រាក់រង្វាន់ ប្រាក់ឧបត្ថម្ភ ផ្សេងៗសម្រាប់បុគ្គលិក ដោយអនុលោមតាមច្បាប់ និងបទបញ្ញត្តិ ទាំងឡាយជាធរមាន ។
- ៥- ផ្តល់ការយល់ព្រមលើកិច្ចសន្យាដែល ចំការកៅស៊ូចំការអន្លូង ជាភាគីស្របតាម លក្ខខណ្ឌ និងបទប្បញ្ញត្តិមានគ្រោងក្នុងបទបញ្ញត្តិជាធរមាន ស្តីពីកិច្ចសន្យាដែលចុះ ដោយសហគ្រាសសាធារណៈ ។
- ៦- សម្រេច បង្កើត លើក ឬ បិទ ការិយាល័យ និងទីភ្នាក់ងារ គ្រប់ទីកន្លែងរបស់ ចំការកៅស៊ូ ចំការអន្លូង តាមការវិនិច្ឆ័យរបស់ខ្លួន ។
- ៧- សម្រេចលើលទ្ធកម្ម តាមប្រកាសលេខ ៩៧ សហវ ចុះថ្ងៃទី១៧ ខែធ្នូ ឆ្នាំ១៩៩៧ ស្តីពី លទ្ធកម្មសហគ្រាសសាធារណៈ ។

មាត្រា ១១ - ក្រុមប្រឹក្សាភិបាលលើកអង្គប្រជុំគ្រប់គ្រង អាស្រ័យដោយអង្គប្រយោជន៍នៃសហគ្រាស តាមការ
អញ្ជើញរបស់ប្រធាន ឬ តាមសំណើនៃសមាជិកដែលមានបីនាយកយ៉ាងតិច ក្នុងចំណោម
សមាជិកទាំងអស់ ។

ទោះយ៉ាងណាក៏ដោយ ក្រុមប្រឹក្សាភិបាលត្រូវធ្វើការប្រជុំហ៊ុំតិច១ដងក្នុងរយៈពេលបីខែ ។

ក្នុងករណីប្រធានមានធុរៈ ត្រូវជ្រើសរើសសមាជិកណាម្នាក់តាមការបោះឆ្នោតក្នុងចំណោម
សមាជិកក្រុមប្រឹក្សាភិបាលវត្តមាន ដើម្បីដឹកនាំការប្រជុំ ។

- ក្រុមប្រឹក្សាភិបាលត្រូវពិភាក្សាលើបញ្ហាទាំងឡាយដែលស្ថិតក្នុងក្របខ័ណ្ឌរបស់ខ្លួន ។

ក្នុងរបៀបវារៈនៃការប្រជុំ ព្រមទាំងឯកសារទាក់ទងទាំងឡាយត្រូវផ្ញើជូនសមាជិកក្រុមប្រឹក្សាភិបាល
គ្រប់រូប និងមន្ត្រីត្រួតពិនិត្យរដ្ឋឲ្យបានយ៉ាងតិច ១០ថ្ងៃមុនពេលលើកអង្គប្រជុំ ។

- កិច្ចប្រជុំរបស់ក្រុមប្រឹក្សាភិបាលអាចប្រព្រឹត្តទៅបាន លុះណាតែមានវត្តមានសមាជិកយ៉ាងតិចប្រាំ
នាយករួមទាំងប្រធានអង្គប្រជុំផង ។ បើសិនជាមិនគ្រប់ក្រុមទេអង្គប្រជុំត្រូវលើកទៅ ១៥ថ្ងៃក្រោយ
ទៀត ដើម្បីពិភាក្សាឡើងវិញលើបញ្ហារបៀបវារៈដដែល ។ កិច្ចប្រជុំលើកក្រោយនេះពុំបាច់ទាមទារ
ក្រុមទេ ។

- លេចក្តីសំរេចទាំងឡាយរបស់ក្រុមប្រឹក្សាភិបាលអាចយកជាការបាន លុះត្រាតែមានការអនុម័ត
ដោយសំលេងភាគច្រើននៃសមាជិកអង្គប្រជុំ ។ បើសិនជាការចែកសំឡេងមានចំនួនស្មើគ្នា
សំឡេងរបស់ប្រធានក្រុមប្រឹក្សាភិបាល ឬ ប្រធានអង្គប្រជុំត្រូវចាត់ទុកជាឧត្តមានភាព ។

មាត្រា ១២ - សេចក្តីសំរេចនៃក្រុមប្រឹក្សាភិបាលត្រូវកាត់ព្រាក្នុងកំណត់ហេតុមួយដែលត្រូវបញ្ជូនទៅក្រសួងកសិ-
កម្ម រុក្ខាប្រមាញ់ និង នេសាទ ក្រសួងសេដ្ឋកិច្ច និងហិរញ្ញវត្ថុ សមាជិកក្រុមប្រឹក្សាភិបាលម្នាក់ៗ
និងមន្ត្រីត្រួតពិនិត្យរដ្ឋ ព្រមទាំងស្ថាប័នដទៃទៀតដែលមានចែងក្នុងមាត្រា ២៥ នៃអនុក្រឹត្យនេះក្នុង
រវាង ១៥ថ្ងៃយ៉ាងយូរចាប់ពីថ្ងៃប្រជុំ ។

កំណត់ហេតុដើម ត្រូវមានចុះហត្ថលេខាដោយប្រធាន សមាជិកវត្តមាន និងលេខាធិការអង្គ
ប្រជុំ ដែលជ្រើសរើសដោយប្រធានអង្គនាយក ចំការកៅស៊ូចំការអណ្តូង ។

មាត្រា ១៣ - ប្រធានអង្គនាយកមានភារកិច្ចជាអ្នកគ្រប់គ្រងជាប្រក្រតីនៃ ចំការកៅស៊ូចំការអណ្តូង និងត្រូវបាន
តែងតាំង សំរាប់អាណត្តិ ៣ឆ្នាំ ដោយអនុក្រឹត្យតាមសំណើរបស់ក្រសួងកសិកម្ម រុក្ខា ប្រមាញ់ និង
នេសាទ ។

មាត្រា ១៤ - ក្រុមប្រឹក្សាភិបាលប្រគល់ជូន ប្រធានអង្គនាយកនូវអំណាចតែម្នាក់ សំរាប់ដំណើរការប្រចាំថ្ងៃ ដើម្បី
មានលទ្ធភាពគ្រប់គ្រាន់សំរាប់ដឹកនាំសហគ្រាសស្របតាមច្បាប់ និងការណែនាំរបស់ក្រុមប្រឹក្សា
ភិបាល ។

ក្នុងក្របខ័ណ្ឌនេះប្រធានអគ្គនាយកដ្ឋាន :

១- រៀបចំឯកសារទាំងឡាយ

ដើម្បីដាក់ជូនក្រុមប្រឹក្សាភិបាលចាត់ចែងអនុវត្តរាល់សេចក្តីសម្រេច របស់ក្រុមប្រឹក្សាភិបាល ។
តាមដំណាក់កាលនីមួយៗ ប្រធានអគ្គនាយកដ្ឋានរាយការណ៍ជូនក្រុមប្រឹក្សាភិបាលអំពីសកម្មភាព
របស់ ចំការកៅស៊ូចំការអន្លូង ។

២- ទទួលដឹកនាំ ចំការកៅស៊ូចំការអន្លូង លើផ្នែករដ្ឋបាលបច្ចេកទេស អាជីវកម្ម សេវាកម្ម
និង ហិរញ្ញវត្ថុ ។

៣- តំណាងឲ្យ ចំការកៅស៊ូចំការអន្លូង ចំពោះមុខតតិយជនទាំងឡាយក្នុងការបំពេញលិខិតស្នាម
សិរិល, រដ្ឋបាល ឬ លិខិតតុលាការក្នុងក្របខ័ណ្ឌច្បាប់ និងការសម្រេចរបស់ក្រុមប្រឹក្សាភិបាល ។

៤- មានសិទ្ធិជ្រើសរើស តែងតាំង ដកហូតដំណែង ឬបញ្ឈប់ការងារនិងមានសិទ្ធិបញ្ជា
ព្រួញព្រា បណ្តាញកំដរ ឬមន្ត្រីគ្រប់រូបដែលជានិយោជិករបស់ ចំការកៅស៊ូចំការអន្លូង ដោយ
អនុវត្តតាមលក្ខន្តិកៈបុគ្គលិក ឬ ច្បាប់ជាធរមាននិងតាមការសម្រេចរបស់ក្រុមប្រឹក្សាភិបាល ។

៥- មានសិទ្ធិផ្ទេរអំណាចមួយភាគ ឬទាំងអស់ រួមទាំងការផ្ទេរសិទ្ធិចុះហត្ថលេខាទៅមន្ត្រីដែល
នៅក្រោមឱវាទស្រមតាមលក្ខខណ្ឌដែលបានកំណត់ដោយក្រុមប្រឹក្សាភិបាល ។

៦- តំណាងឲ្យ ចំការកៅស៊ូចំការអន្លូង ចំពោះមុខតុលាការ និងសាលាជំរះក្តីគ្រប់ជាន់ថ្នាក់ក្នុង
ករណីចោទប្រកាន់ពីការពារក្តីឲ្យ ចំការកៅស៊ូចំការអន្លូង និងការប្តឹងជំទាស់ផ្សេងៗ ។

មាត្រា ១៥ . លាភការរបស់ក្រុមប្រឹក្សាភិបាល និងប្រាក់បំណាច់ របស់ប្រធានអគ្គនាយកដ្ឋានកំណត់ដោយរដ្ឋ-
មន្ត្រីក្រសួងកសិកម្ម រុក្ខា ប្រមាញ់ និងនេសាទ និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ តាម
សំណើរបស់ក្រុម ប្រឹក្សាភិបាល ។

មាត្រា ១៦ . ការចុះ និងការអនុវត្តនីតិវិធីសន្យាដោយ ចំការកៅស៊ូចំការអន្លូង ត្រូវគោរពតាមបែបបទនិងនីតិវិធី
ដែលកំណត់ដោយច្បាប់ជាធរមាន ។

ជំពូក ៣

ការគ្រប់គ្រងហិរញ្ញវត្ថុ

មាត្រា ១៧ . ចំការកៅស៊ូចំការអន្លូង កាន់កាប់គណនេយ្យរបស់ខ្លួន ដោយប្រើតួលេខជាប្រាក់រៀល ស្របតាម
បទបញ្ជាគណនេយ្យកម្ពុជា និងតាមវិធាននៃគណនេយ្យ ដែលកំណត់ដោយក្រសួងសេដ្ឋកិច្ច និង
ហិរញ្ញវត្ថុ ។

- ការិយបរិច្ឆេទគណនេយ្យចាប់ផ្តើមពីថ្ងៃទី០១ ខែមករា ហើយបញ្ចប់នៅថ្ងៃទី៣១ ខែធ្នូនៃឆ្នាំ
នីមួយៗ ។

-ប្រធានគណនេយ្យ ត្រូវតែងតាំងដោយប្រកាសរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុតាមសំណើរបស់ក្រុមប្រឹក្សាភិបាល ដោយមានការយល់ព្រមពីរដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

-គុណភាព និងគុណនីត្រប់គ្រងត្រូវកំណត់ដោយក្រុមប្រឹក្សាភិបាល មុនថ្ងៃទី៣០ ខែ មីនា នៃឆ្នាំបន្ទាប់ (ឆ្នាំបិទការិយបរិច្ឆេទ) ឈរលើរបាយការណ៍នៃគណនេយ្យករជំនាញម្នាក់ដែលមានមុខងារជាស្នងការគណនី ។

-គុណភាព និងគុណនីត្រប់គ្រង ព្រមទាំងរបាយការណ៍របស់ស្នងការគណនីត្រូវដាក់សុំការយល់ព្រមពីរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុក្នុងអំឡុងពេលមិនលើសពី ១៥ ថ្ងៃ រាប់ពីថ្ងៃដែលក្រុមប្រឹក្សាភិបាលបានពិនិត្យរួចលើឯកសារទាំងឡាយ ។ ឯកសារទាំងនេះត្រូវបញ្ជូនទៅក្រសួងអាណាព្យាបាល ដើម្បីសម្រេចទៅតាមលក្ខខណ្ឌដែលមានចែងក្នុងមាត្រា១៦ នៃព្រះរាជក្រមលេខ ជស/រកម/០៦៩៦/០៣ ចុះថ្ងៃទី១៧ ខែ មិថុនា ឆ្នាំ ១៩៩៦ ស្តីពីលក្ខន្តិកៈនៃសហគ្រាសសាធារណៈ ។

មាត្រា ១៨. -ស្នងការគណនី ត្រូវបានតែងតាំងដោយប្រកាសរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ សំរាប់អាណត្តិ បី ការិយបរិច្ឆេទ ។ អាណត្តិនេះអាចបន្តទៀតបានតាមសំណើរបស់ក្រុមប្រឹក្សាភិបាល ។

-លាភការសំរាប់ស្នងការគណនី ត្រូវកំណត់ដោយក្រុមប្រឹក្សាភិបាល និងត្រូវចំណាយក្នុងបន្ទុកអាជីវកម្មរបស់ ចំការកេរស៊ីចំការអេន្លូ ។

-ស្នងការគណនី ត្រូវធ្វើរបាយការណ៍ដើម្បីបញ្ជាក់គុណនីត្រប់គ្រងនៃការិយបរិច្ឆេទមានភាពស្មោះត្រង់ និងត្រឹមត្រូវល្អហើយឆ្លុះបញ្ចាំងអំពីភាពពិតប្រាកដនៃស្ថានភាពហិរញ្ញវត្ថុរបស់ ចំការកេរស៊ី ចំការអេន្លូ ។

-បេសកកម្មរបស់ស្នងការគណនី អនុលោមតាមបទបញ្ញត្តិនៃអនុក្រឹត្យលេខ ៥២ អនក្រ.បក ចុះថ្ងៃទី៦ ខែ សីហា ឆ្នាំ ១៩៩៧ ស្តីពីស្នងការគណនីនៃសហគ្រាសសាធារណៈ ។

-ស្នងការគណនីអាចចូលរួមប្រជុំជាមួយក្រុមប្រឹក្សាភិបាលបាន តាមការអញ្ជើញរបស់ប្រធានក្រុមប្រឹក្សាភិបាល ។

មាត្រា ១៩. - រៀងរាល់ឆ្នាំមុនថ្ងៃទី០១ ខែ តុលា ក្រុមប្រឹក្សាភិបាលត្រូវផ្តល់ការយល់ព្រមលើគំរោងផែនការប្រចាំឆ្នាំបន្ទាប់របស់សហគ្រាស តាមសំណើរបស់ប្រធានអគ្គនាយកហើយបញ្ជូនគំរោងនេះដើម្បីសុំការអនុម័តពីរដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។

គំរោងផែនការប្រចាំឆ្នាំត្រូវបញ្ជាក់នូវ :

- ១- កម្មវិធីវិនិយោគ ព្រមទាំងហិរញ្ញប្បទានបំរុងសំរាប់សម្រេចកម្មវិធីវិនិយោគនេះ ។
- ២- ថវិកាសំរាប់ដំណើរការនៃ ចំការកេរស៊ីចំការអេន្លូ ។

៣- ការប៉ាន់ស្មានថ្លៃទិញលក់ មុខទំនិញដែលស្ថិតក្នុងអាជីវកម្ម សេវាកម្មរបស់ ចំការកៅស៊ូ ចំការអណ្តូង ។

៤- លក្ខណៈវិនិច្ឆ័យសំរាប់វាស់វែងលទ្ធផលសេដ្ឋកិច្ចនិងហិរញ្ញវត្ថុរបស់ ចំការកៅស៊ូចំការអណ្តូង ។

មាត្រា ២០ - ធនធាននៃ ចំការកៅស៊ូចំការអណ្តូង ជាអាទិមាន :

- + ប្រាក់ដើមទុនដែលរដ្ឋផ្តល់ឲ្យ (តុល្យការដំបូងនៅពេលបង្កើត) ។
- + ប្រាក់ដើមទុនដែលរដ្ឋអាចផ្តល់ឲ្យបន្ថែម ។
- + ប្រាក់ចំណូលផ្សេងៗគ្រប់ប្រភេទបានមកពីសកម្មភាពរបស់ ចំការកៅស៊ូចំការអណ្តូង ។
- + ប្រាក់បានមកពីការលក់ ឬការផ្តល់ចលនវត្ថុ និងអចលនវត្ថុរបស់ ចំការកៅស៊ូចំការអណ្តូង ។
- + ប្រាក់ដែលបានមកពីការខ្ចីបុល និង ប្រាក់អំណោយផ្សេងៗ ។

មាត្រា ២១ - ចំណាយនៃ ចំការកៅស៊ូចំការអណ្តូង រួមមាន :

- + ចំណាយប្រក្រតីសំរាប់ដំណើរការ
- + ចំណាយវិនិយោគ
- + ចំណាយសាងសង់ និងផ្តល់ជូន
- + សងបំណុល
- + ចំណាយផ្សេងៗ

មាត្រា ២២ - ចំការកៅស៊ូចំការអណ្តូង អាចមានគណនីក្នុងធនាគារពាណិជ្ជកម្មផ្សេងៗ ហើយប្រើប្រាស់គណនីនេះសំរាប់តម្រូវការរបស់ខ្លួន ។

មាត្រា ២៣ : ជារៀងរាល់ឆ្នាំ ក្រោយពីមានការសំរេចពី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងរដ្ឋមន្ត្រីក្រសួងកសិកម្មរុក្ខាប្រមាញ់ និង នេសាទ ប្រាក់ចំណេញដែល ចំការកៅស៊ូចំការអណ្តូង ទទួលបានក្រោយពីការទូទាត់ ស្របតាមវិធានគណនេយ្យ ចំការកៅស៊ូចំការអណ្តូង មានសិទ្ធិប្រើប្រាស់ប្រាក់ចំណេញនេះឲ្យសមស្របទៅតាមលក្ខណៈច្បាប់ ។

មាត្រា ២៤ - រដ្ឋធានាតែចំពោះបំណុលណាដែលមានការយល់ព្រមជាមុន ពីក្រសួងសេដ្ឋកិច្ច និងហិរញ្ញវត្ថុ ។

ជំពូក ៤
ការទំនាក់ទំនងជាមួយរដ្ឋ

មាត្រា ២៥ - រយៈពេល១៥ថ្ងៃយ៉ាងយូរបំផុតក្រោយពីការអនុម័តរបស់ក្រុមប្រឹក្សាភិបាល ចំការកៅស៊ូចំការអណ្តូង ត្រូវធ្វើជូន រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងកសិកម្ម រុក្ខាប្រមាញ់ និង នេសាទ និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ នូវឯកសារ ដូចខាងក្រោមនេះ ៖

- កំណត់ហេតុប្រជុំនៃក្រុមប្រឹក្សាភិបាល
- គំរោងផែនការរបស់សហគ្រាស (រដ្ឋមានចែងក្នុងមាត្រា ១៩)

- របាយការណ៍ស្តីពីសកម្មភាព-តល្យការ និងគណនីគ្រប់គ្រងទាំងឡាយរបស់ ចំការកៅស៊ូ ចំការអន្លូង
- របាយការណ៍ស្តីពីការត្រួតពិនិត្យ របស់ស្នងការគណនី ។

មាត្រា ២៦ - ត្រូវបានដាក់ឱ្យនៅអម ចំការកៅស៊ូចំការអន្លូង នូវមន្ត្រីត្រួតពិនិត្យរដ្ឋម្នាក់ដែលត្រូវតែងតាំង ដោយ អនុក្រឹត្យ តាមសំណើរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។

មន្ត្រីត្រួតពិនិត្យរដ្ឋ មានសិទ្ធិចូលរួមគ្រប់កិច្ចប្រជុំ របស់ក្រុមប្រឹក្សាភិបាល ហើយអាច ផ្តល់យោបល់លើគ្រប់ចំណុចនៃរបៀបវារៈតែពុំមានសំឡេងអនុម័តឡើយ ។ មន្ត្រីត្រួតពិនិត្យរដ្ឋ ត្រូវបំពេញបេសកកម្មដោយអនុលោមតាមបទបញ្ញត្តិនៃមាត្រាទី២០ ទៅ ២៥ នៃព្រះរាជក្រមលេខ ជស/រកម/០៦៩៦/០៧ ចុះថ្ងៃទី១៧ ខែមិថុនា ឆ្នាំ១៩៩៦ ស្តីពីលក្ខន្តិកៈទូទៅនៃសហគ្រាស សាធារណៈ ។

ជំពូក ៥

អវសានបញ្ញត្តិ

មាត្រា ២៧ - បទបញ្ញត្តិទាំងឡាយដែលផ្ទុយនឹងអនុក្រឹត្យនេះ ត្រូវចាត់ទុកជានិរាករណ៍ ។

មាត្រា ២៨ - រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ រដ្ឋមន្ត្រី ក្រសួងសេដ្ឋកិច្ច និងហិរញ្ញវត្ថុ អាជ្ញាធរខេត្តកំពង់ចាម រដ្ឋមន្ត្រី រដ្ឋលេខាធិការ គ្រប់ក្រសួង ស្ថាប័ន មានភារកិច្ចអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ១៥ ខែមីនា ឆ្នាំ ១៩៩៩

នាយករដ្ឋមន្ត្រី

ហត្ថលេខា និង ត្រា

ហ៊ុន សែន

បានយកសេចក្តីជំរាបជូនសម្តេចនាយករដ្ឋមន្ត្រី

ទេសរដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

ហត្ថលេខា

គាត ឈន់

រដ្ឋមន្ត្រី

ក្រសួងកសិកម្ម រុក្ខាប្រមាញ់ និងនេសាទ

ហត្ថលេខា

ឈា សុខ